

Известување за концентрација која се однесува на стекнувањето на заедничка контрола од страна на Гринтех С.А, Романија и физичките лица М.Ф. и Л.Ч. од Словачка Република над Еколуми, с.р.о. Словачка Република

(предмет бр. 08-80/2019)

Согласно член 15 од Законот за заштита на конкуренцијата („Службен весник на Република Македонија“ бр.145/10, 136/11, 41/14, 53/16 и 83/18), на ден 09.10.2019 година, а дополнето на 22.10.2019 година до Комисијата за заштита на конкуренцијата е доствено известување за концентрација која се однесува на стекнувањето на заедничка контрола од страна на Гринтех С.А, Алеа Индустрислор 17, Бузуа, Романија и физичките лица М.Ф. од Словачка Република и Л.Ч. од Словачка Република над Еколуми, с.р.о. (Ekolumi, s.r.o.), со регистрирано седиште на Партизанска цеста 4634, Банска Бистрица, поштенски код 974 01, Словачка Република,

Учесници во концентрацијата и нивни деловни активности:

Гринтех С.А. е друштво кое припаѓа на Абрис Групата. Абрис Групата е составена од приватни инвестициски фондови (*equityfunds*) и портфолио друштва активни во разни сектори.

Абрис Групата е присутна на пазарот во Република Северна Македонија директно - преку друштвото ГРИНТЕХ МК ДОО Скопје, со регистрирано седиште на улица 852 бр.62, Гази Баба, Скопје и регистрирана приоритетна дејност обновување на посебно издвоени материјали и индиректно - преку продажби во Република Северна Македонија од страна на нејзини друштва со седишта надвор од државата.

Физичките лица М.Ф. од Словачка Република и Л.Ч. од Словачка Република немаат деловни активности во Република Северна Македонија.

Еколуми с.р.о. е друштво кое се бави со собирање и преработување на отпад, основано во 2010 година во Словачка. Портфолиото на негови услуги вклучува:

- пресувањена разни видови на отпад на целосно автоматизирани машини за пресување од шведскиот бренд, Пресона (Presona);
- сортирање на пластика од собран отпад во две фабрики, во Банска Бистрица;
- купување на разни видови на пластика од собраниот комунален отпад и друга пластика од разни индустрии, т.н. крута пластика, хартија и стакло; и
- продавање на разни видови на пластика од собраниот комунален отпад и друга пластика од разни индустрии, т.н. крута пластика, хартија и стакло.

Еколуми не е воопшто присутно во Република Северна Македонија и нема

остварено било каков приход во Република Северна Македонија во претходната година.

Во известувањето, подносителот наведува дека релевантниот пазар на стоки за пријавената концентрација би можел да се дефинира како пазар за собирање и преработување на отпад, додека релевантниот географски пазар предлагаат да биде дефиниран како територијата на Република Северна Македонија.

Врз основа на прелиминарното испитување Комисијата утврди дека предметната концентрација може да потпадне под одредбите на Законот за заштита на конкуренцијата. Сепак конечната одлука по ова прашање е резервирана.

Комисијата ги повикува заинтересираните трети страни да достават забелешки и мислења за оваа концентрација до Комисијата. Забелешките и мислењата на заинтересираните трети страни можат да се испратат на адреса: ул. „Св. Кирил и Методиј“ бр.54, Скопје или по e-mail: kzk@kzk.gov.mk и истите треба да пристигнат до Комисијата во рок од 10 дена од денот на објавување на ова известување.

28.10.2019 година
Скопје